



KUNSILL LOKALI L-IMSIDA

Rapport Annwali Amministrattiv

Jannar 2014 – Diċembru 2014

II-Werrej

L-Introduzzjoni tas-Sindku	2
II-Kunsill	3
Korrispondenza	6
Ħidma tal-Kunsill	8
Għeluq	15

1.0 - L-introduzzjoni tas-Sindku

Dan ir-rapport isir kull sena biex il-Kunsill jinforma lir-residenti fuq ix-xogħol li jkun sar matul is-sena li tkun għaddiet. Nemmnu illi huwa obbligu tagħna illi nagħtu rendikont tal-ħidma kollha tagħna, u dana sabiex intom ir-residenti tkunu tistgħu anke tagħtu s-suggerimenti tagħkom.

Jista' jkun li r-resident xi kultant jaħseb li l-Kunsill ma jkun qed jagħmel xejn, u dan minħabba li jsir ħafna xogħol li ma jkunx jidher. Dan ix-xogħol ikun l-ikbar uġieġ ta' ras, u jkun jinvolti ko-ordinazzjoni enormi. Huwa minħabba inizjattiva u ħidma bħal din li wieħed jasal biex finalment jitwettaq proġett, u għalhekk nemmen illi l-ħidma ta' dan il-Kunsill kienet waħda ta' suċċess.

Mill-banda l-oħra huwa minnhu li għad hemm xi jsir sabiex l-Imsida tiegħu l-wiċċ li verament ħaqqa u biex il-Misidjani jgħixu fl-ambjent li jistħoqqilhom. Dan isir biss bil-ħidma tal-Kunsill Lokali u bl-għajjnuna u bil-koperazzjoni kollettiva tar-residenti kollha ta' L-Imsida. Sfortunatament għadd hawn nies li jħammgu wara biebhom, u anke wara bieb ħaddiehor. Dan meta l-Kunsill jonfoq eluf ta' ewro f'servizzi ta' tindif, fil-fatt l-ammonti eżatti ser jiġu kkomunikati f'dan ir-rapport. Nappella biex kullħadd jiegħu responsabilita' mhux biss tal-propjeta' tiegħu, imma ukoll tal-propjeta' tal-lokalita' tiegħu.

Nirringrazzja lil sħabi l-Kunsilliera tal- koperazzjoni ta' matul din is-sena u nawgura wkoll l-istess ħidma u kooperazzjoni matul l-2014.

Margaret Baldacchino Cefai

Sindku

2.0 - Il-Kunsill

2.1 Kunsilliera u Karigi

Is-sena 2014, ġabet maggħa l-elezzjoni tal-Kunsill Lokali. F' April beda jiffunzjoni l-Kunsill ġdid li ġie elett f' Marzu. Għall-ewwel darba, minhabba li l-Imsida qegħda dejjem tikber, ġew eletti disa' Kunsilliera, inkluż is-Sindku u Viċi-Sindku, minflok sebgħa. Kull wieħed għandu r-responsabbilita' ta' kumitat u/jew sotto kumitat. L-amministrazzjoni tal-Kunsill, bir-responsabilitajiet mogħtija lill-Att XV ta' l-1993 dwar il-Kunsilli Lokali, hi mmexxija mis-Segretarju Eżekuttiv li għandha erbgħa uffiċċjali jassistuha minbarra numru ieħor ta' esperti bħal perit, quantity surveyor u avukat fost l-oħrajn. Il-funzjoni tal-kumitati u s-sotto kumitati hi li jipproponu u jassistu lill-Kunsill fil-pjanijiet tiegħu sabiex iwettaq ir-responsabbilitajiet fdati lill-Kunsill, bħala l-gvern lokali ta' l-Imsida.

Il-karigi tal-Kunsillieri u l-impjegati tal-Kunsill huma s-segwenti:

Sindku Margaret Baldacchino Cefai: Customer Care, Rappreżentanza tal-Kunsill fuq il-Kumitat tar-Regjun, Edukazzjoni u Kultura, Rappreżentanza fuq il-Kumitat tas-Sajd

Viċi-Sindku Dr. Alex Sciberras: Finanzi u Fondi tal-UE, sostit tas-Sindku fuq il-Kumitat tar-Regjun

Kunsillier Lino Bartolo: Anzjani u nies bi bżonnijiet speċjali, Gonna Publiċi

Kunsillier Emanuel Brincat: Infrastruttura (MEPA), Traffic Management

Kunsillier Charles Selvaggi: Infrastruttura (MEPA), Traffic Management, Rappreżentanza fuq il-Kumitat tas-Sajd

Kunsillier Maurice Agius: Indafa Pubblika u Anzjani

Kunsillier Alan Abela-Wadge: Żgħażaġh u Sport

Kunsillier Romina Galea: Żgħażaġh u Sport

Kunsillier Matthew Agius: Fondi ta' l-UE, Rappreżentanza fuq il-Kumitat tas-Sajd

Is-Segretarju Eżekuttiv Marita Portelli: Kap Eżekuttiv, Amministrattiv u Finanzjarju

Is-Sinjura Rachel Aquilina: Sezzjoni Finanzi (Kontijiet u Pagamenti)

Is-Sinjura Sonia Vassallo: Sezzjoni Finanzi (Dħul u Permessi)

Is-Sna Mirane Camilleri: Sezzjoni Finanzi (Kontijiet u Amministrazzjoni)

Is-Sinjura Gemma Cassar: Sezzjoni '*Customer Care*'

Ġew maħtura wkoll il-Membri tas-Sotto Kumitati tal-Finanzi u tal-Offerti Pubbliċi:

Kumitat tal-Finanzi: Is-Sindku Margaret Baldacchino Cefai, il-Viċi Sindku Dr. Alex Sciberras, Maurice Agius, Lino Bartolo u Alan Abela-Wadge.

Kumitat ta' l-Offerti Pubbliċi: Is-Sindku Margaret Baldacchino Cefai, il-Viċi Sindku Dr Alex Sciberras, Emanuel Brincat, Lino Bartolo u Matthew Agius.

2.2 Assistenza fil-Laqqgħat

Bejn l-1 ta' Jannar 2014 u l-31 ta' Diċembru, 2014 inżammu ħmista tax-il Laqqgħa tal-Kunsill. L-attendenza mill-Kunsilliera kienet tajba ħafna.

	Preżenti	Skuzat/a	Assenti
Is-Sindku Margaret Baldacchino	14	1	0
Il-Viċi Sindku Dr Alex Sciberras	8	7	0
Il-Kunsillier Lino Bartolo	14	1	0
Il-Kunsillier Emanuel Brincat	9	6	0
Il-Kunsillier Alan Abela-Wadge	14	1	0
Il-Kunsillier Charles Selvaggi	14	1	0
Il-Kunsillier Matthew Agius	12	3	0
Il-Kunsillier Maurice Agius	12	3	0
Il-Kunsilliera Romina Galea	15	0	0

Fl-aħħar ta' l-2013 inġenar ukoll Ambaxxatur tal-Vot 16, Jean-Claude Borg, li qed jattendi għal laqgħat u anke jipparteċċipa, pero' ma jkollux dritt għal vot. Is-Sur Borg attenda żewġ laqgħat tal-Kunsill.

3.0 - Korrispondenza

Matul dan l-aħħar xhur komplet tingħata attenzjoni lejn il-kwalita' ta' servizz li jingħata mill-*front office*. Sabiex il-klijenti tagħna jkollhom feedback fl-iqsar żmien possibbli, kull korrispondenza tiġi rreġistrata u tgħaddi għand is-Sindku u s-Segretarju Eżekuttiv għall-attenzjoni tagħhom. Apparti minhekk, l-ilmenti jiġu sseparati bejn: dawk li jistgħu jingħataw attenzjoni immedjata, oħrajn li għandhom jingħataw attenzjoni minn Kunsillier responsabbli u lmenti oħra li jkollhom jitressqu quddiem il-laqgħa tal-Kunsill, sabiex fuqhom tittieħed deċiżjoni kollettiva dwar kif għandha tiġi rrimedjata l-problema. L-ammont ta' korrispondenza kienet imqassma hekk:

Xahar	Ammont ta' Korrispondenza
Jannar	86
Frar	86
Marzu	81
April	147
Mejju	179
Gunju	143
Lulju	151
Awissu	138
Settembru	152
Ottubru	130
Novembru	68
Dicembru	95

Minn dawn il-figuri jirriżulta li l-medja ta' korrispondenza fix-xahar kienet dik ta' 121 ittra.

Matul din is-sena saret deċiżjoni li s-sistema tal-'filing' ta' l-ittri ssir aktar effettiva billi kull ittra tiġi registrata go 'Exel Sheet' u jiġi nnotat il-fajl fejn tkun tpoġġiet. F'Diċembru ta' din is-sena l-Kunsill approva wkoll li ser jinġiebu xi ħaddiema minn skemi ta' 'Community Work' biex jagħmlu dan ix-xogħol għall-korrispondenza tas-snin ta' qabel biex b'hekk il-korrispondenza fil-Kunsill tkun organizzata ħafna iżjed.

Is-sistema li jħaddan il-Kunsill preżentament biex jirraporta l-ilmenti riċevuti, liema ilmenti ma jaqawx taħt ir-responsabilita' tiegħu, hija billi jirraporta dawn permezz tal-*Customer Care System*. Il-Kunsill ġieli jsib problemi minħabba li l-Enemalta jew xi Dipartiment ieħor tal-Gvern idum biex jieħu ħsieb l-ilment u għalhekk ġieli jsiru diversi 'reminders' u r-residenti jiġu informati li f'ċerta każi l-Kunsill jista' biss jagħmel ir-rapport.

Ilmenti bħal *refreshing* ta' sinjali tat-traffiku, bdil ta' lampi fit-toroq, ġbir ta' skart u oħrajn li jaqaw taħt ir-responsabilita' diretta tal-Kunsill jiġu solvuti immedjatament billi jsir kuntatt mal-kuntrattur mis-Segretarju Eżekuttiv jew jinqabdu l-ħaddiema tal-Kunsill biex imorru jagħmlu x-xogħol meħtieġ.

L-aktar ilmenti li jitresqu lill-Kunsill huma fuq problemi ta' skart, u għalhekk matul din is-sena l-Kunsill għamel diversi tentattivi biex jinforma lill-pubbliku fuq il-ġranet u l-ħinijiet tal-ġbir ta' l-iskart u l-postijiet fejn dan jista' jintefa'. Kien hemm diversi lmenti wkoll fuq il-problema ta' parkeġġ pero' l-Kunsill, li kellu l-għan li jagħmel skema tal-parkeġġ għar-residenti, ma setax jittratta din il-problema minħabba li l-Gvern Ċentrali għalissa ssospenda dawn it-tip ta' skemi.

4.0 - Hidma tal-Kunsill

4.1 Hidma *sub-contracted* lill-kuntratturi tal-Kunsill

4.1.1 – Ġbir ta' skart goff

Il-kuntrattur tal-Kunsill, is-Sur Alfred Galea, jagħti servizz ta' darbtejn fil-ġimgħa sabiex jingabar dak l-iskart goff li ma jkunx jista' jingabar mill-kuntrattur tad-*Domestic Refuse*. Ir-residenti jċemplu lill-Kunsill biex jgħamlu użu minn dan is-servizz li jingħata b'xejn. Kull tlett oġġetti li jingabru jiswew lill-Kunsill €5.50. Sa l-aħħar ta' Diċembru 2014 il-kuntrattur żar 2524 residenzi biex jiġbor skart goff. F'din is-sena finanzjarja, dan is-servizz ħa jkun sewa lill-Kunsill madwar €13,191. L-ammonti ta' skart li ngabar kull xahar jidru hawn taħt:

Xahar	Ammont ta' Ġbir ta' Skart Goff mir-Residenzi fl-Imsida
Jannar	154 Msida, 28 Swatar – <u>182</u>
Frar	134 Msida, 30 Swatar – <u>164</u>
Marzu	146 Msida, 13 Swatar – <u>159</u>
April	156 Msida, 19 Swatar – <u>175</u>
Mejju	199 Msida, 24 Swatar – <u>223</u>
Gunju	170 Msida, 24 Swatar – <u>194</u>
Lulju	219 Msida, 33 Swatar – <u>252</u>
Awissu	213 Msida, 40 Swatar – <u>253</u>
Settembru	187 Msida, 29 Swatar – <u>216</u>
Ottubru	241 Msida, 39 Swatar – <u>280</u>
Novembru	227 Msida, 16 Swatar – <u>243</u>
Dicembru	161 Msida, 22 Swatar – <u>183</u>

4.1.2 – Tindif u Manutenzjoni tal-Latrini Pubbliċi

Il-kuntrattur tal-Kunsill, is-Sur Alfred Cutajar, jagħti servizz ta' tindif tal-latrini pubbliċi tliet darbiet kuljum. Huwa ukoll inkarigat li jieħu ħsieb li dawn il-latrini jkunu miftuħin għall-pubbliku bejn is-7.00 ta' filgħodu u t-8.00 ta' filgħaxija fix-xitwa, u mis-7.00 ta' filgħodu sal-11.00 ta' filgħaxija fis-sajf. Dan is-servizz f'sena jiswa lill-Kunsill €8,609

4.1.3. – Knis

Il-Kuntrattur tal-Kunsill, is-Sur Steve Rennie Farrugia, jagħti servizz ta' knis tat-toroq sitt ijiem fil-Ġimgħa. Hemm toroq li jinkinsu kuljum, oħrajn li jinkinsu darbtejn fil-Ġimgħa. Dan is-servizz jiswa lil Kunsill f'sena finanzjarja waħda €49,367

4.1.4 – Ġbir ta' skart domestiku bieb bieb

Il-Kunsill joffri servizz ta' ġbir ta' skart domestiku bieb bieb sitt ijiem fil-ġimgħa permezz tal-kuntrattur, is-Sur Steve Rennie Farrugia. Il-ġbir ta' skart jibda fit-8.00am. F'sena dan is-servizz sewa lill-Kunsill madwar €80,824,27. Il-kumment ġenerali dwar dan is-servizz huwa li l-kollettur jgħamel xogħlu sew, iżda ammont ta' residenti joħorġu l-iskart wara l-ħin tal-ġbir, jew inkella joħorġu skart meta tkun ġurnata li suppost jingabar materjal ta' riċiklaġġ. Din hija problema illi aktar ma jgħaddi ż-żmien aktar qegħda tikber u għalhekk il-Kunsill talab kemm għal-'Green Wardens' u anke għal Pulizija Pajżana li qed iduru fiż-żona ta' L-Imsida biex kemm jista' jkun jgħinu biex jitnaqqas dan l-abbuż.

Infakkru li fil-Lokalita' ta' L-Imsida, l-iskart jingabar kif ġej:

It-Tnejn, l-Erbgħa, l-Ħamis , l-Ġimgħa u s-Sibt – Boroż suwed

It-Tlieta – Boroż Griżi

4.1.5 – Road Patching & Ancillary Works

Il-Kunsill għamel ukoll xogħlijiet ta' *patching* bil-ħaddiema tal-Kunsill billi inxtraw xi għodod biex jgħinu lil ħaddiema jagħmlu xogħol aħjar.

4.1.6 – Sinjali u marki tat-Toroq

Fejn sinjali tat-toroq ikollom jerġgħu jinżebgħu, l-Kunsill jagħmel użu mill-ħaddiema tal-Kunsill. Dawn jintbgħatu jgħamlu xogħol ta' din l-għamla kull meta jidhru lment jew meta ikun wasal iż-żmien li jerġgħu jinżebgħu għalhekk isir programm biex isir *refreshing* żona żona fl-Imsida. Fejn ikun hemm bżonn ta' sinjali u tabelli godda, l-Kunsill jgħamel użu mis-servizz tal-kuntrattur 'KOPTASIN', fejn sa Dicembru 2013 dan is-servizz sewa lill-Kunsill madwar €4,001.

4.1.7 – Manutenzjoni tal-Ġonna Pubbliċi

It-tindif ta' ġonna pubbliċi huwa ikkuntrattat mal-*Environmental Landscapes Consortium*. Dan il-kuntratt jiswa lill-Kunsill madwar €17,634 fis-sena. Il-kuntratt jinkludi tħawwil ta' siġar u pjanti tal-istaġun madwar l-Imsida, kif ukoll is-servizz ta' ġardinar u *cleaner* għal ġonna kuljum, inkluż is-Sibt.

4.2 Xogħlijiet mill-Ħaddiema tal-Kunsill

Il-Kunsill għandu ħaddiem misluf lil mill-kumpanija IPSL, u matul din is-sena kien hemm anke 2 oħra li intbagħtu mal-Kunsill fuq Skema imnegħdija miċ-ċentru tax-Xogħol u Taħriġ (ETC). Dawn jagħmlu xogħlijiet varji ta' manutenzjoni madwar l-Imsida kuljum, kif ukoll jindirizzaw l-ilmenti li jaslu għand il-Kunsill. Billi jagħmel użu minn dawn il-ħaddiema, l-Kunsill mhux biss jiffranka l-ispejjeż peress li dawn huma mħallsa mill-kumpanija tagħhom stess u mhux mill-Kunsill), iżda jevita ukoll ħafna burokrazija biex jiġi ordnat ix-xogħol, biex b'hekk, xogħol ta' manutenzjoni ikun jista' jsir malajr.

4.3 Skema ta' Xogħol fil-Kommunita'

Permezz ta' l-iskema innegħdija miċ-Ċentru tax-Xogħol u Taħriġ (ETC). il-Kunsill għandu 2 haddiema, minbarra ta' l-IPSL matul din is-sena. Dawn il-haddiema jgħinu lil dak ta' l-IPSL fix-xogħol tagħhom fil-lokalita' u anke jgħinu fil-bżonnijiet amministrattivi ta' kuljum. Matul din is-sena wkoll ġieli kien hemm żgħażaġħ li kienu qed jiskontaw sentenza ta' xogħol fil-kommunita' li taw sehemhom fl-Imsida billi għenu l-Kunsill f'xi xogħolijiet amministrattivi. Kien hemm 3 haddiema ta' dan it-tip matul l-2014.

Matul din is-sena l-Kunsill ġab xi nies mill-Faċilita' Korrettiva ta' kordin fejn qed joffru servizz taħt l-iskema ta' Community Work. Dawn qed jagħmlu xi xogħolijiet ta' tisbiħ u manutezzjoni fil-lokalita' ta' l-Imsida. Bħalisa għandna persuna waħda.

4.4 Traffic Management

Il-Kunsill kellu laqgħa mal-Periti l-Godda tard din is-sena fejn ingħataw xogħol biex jipproponu Traffic Management għaż-żona ta' hdejn il-Junior College, iż-żona ta' hdejn l-Invicta, fiż-żona ta' hdejn Triq il-Baċir, Triq il-Kunċizzjoni u Triq San Alwiġi.

Il-Kunsill kien ukoll involut f'laqgħat mat-Trasport Malta minħabba l-proġett li ser isir fix-Xatt ta' l-Imsida. Dan il-proġett mistenni li jibda fit-tieni kwart tas-sena 2014.

4.5 Infurzar tal-Liġi

Fl-infurzar tal-liġi fil-lokal, il-Kunsill Lokali jagħmel użu kemm mis-servizz tal-Gwardjani Lokali u kemm mill-Pulizija. Is-servizz tal-gwardjan lokali ižda, b'riforma li saret mill-Ministeru matul is-sena 2011, gie delegat lir-Regjun Ċentrali.

Din is-sena ħarġu 5679 taħrika fuq l-Imsida, filwaqt li ħlasijiet fuq taħrikiet kemm ta' din is-sena, u kemm oħrajn pendenti minn snin ta' qabel kienu ta' €187,56.88, madanakollu l-maġġur parti ta' dawn il-ħlasijiet marru għand ir-Regjun Ċentrali.

Minkejja dan l-ammont konsiderevoli ta' fl-asijiet, xorta waħda d-debituri f'dan is-settur huma ta' madwar €300,012.73. Din is-sistema, din is-sena (sa Dicembru 2014) swiet lill-Kunsill madwar €657. Dan minħabba li dan is-servizz issa beda jiġi amministrat mir-Reġjun Ċentrali.

Il-Kunsill huwa f'kontatt kontinwu ma' l-Ispettur tal-Pulizija fl-Għassa ta' L-Imsida u jsiru laqgħat regolari. Minħabba nuqqas ta' pulizija f'din l-Għassa l-Kunsill mhux dejjem isib il-kooperazzjoni li jkun hemm bżonn.

4.5.1 – Frug ta' Permessi

Il-Kunsill joħroġ permessi li jingħataw għal diversi xogħlijiet. Matul din is-sena (sa Dicembru 2014) l-permessi maħruġa mill-Kunsill kienu jammontaw għal:

Skips	€508,35
Trenching	€41.94
Cranes	€7419.70
Tables	€1,333.08
Kiosk	€1,024.76
Materjal tal-bini	€617.78
Attivitajiet Soċjali	€1,177.35
Totali	€12,122.96

4.6 Kumitat Amministrattiv Swatar

Il-Kumitat Amministrattiv tas-Swatar jieħu f'siebi jammministra ż-żona tas-Swatar fl-Imsida u f'Birkirkara. Dan il-Kumitat huwa magħmul minn ħames persuni, u l-Chairperson hu s-Sur Matthew Mangion. Saru diversi xogħlijiet f'din iż-żona u din is-sena s-Segretarju Eżekuttiv tal-Kunsill ta' L-Imsida saret is-Segretarju ta' dan il-Kumitat. Qed jitkomplew id-diskussjonijiet fuq titjeb tat-Traffic Management li kien sar, speċjalment biex is-Swatar ikollu frug u dħul aħjar. Is-Segretarju ħadmet biex il-lokalita' tas-Swatar ikollu kont fejn

tidhol l-allokkazzjoni taż-żona biex b'hekk ikun ċar l-allokkazzjoni tas-Swatar kif tkun intefqet.

4.7 Proġetti

Matul l-ewwel nofs ta' din is-sena tlesta l-ġnien ta' quddiem il-Knisja, liema proġett kien iffinanzjat mill-'Urban Improvement Fund' (UIF) tal-MEPA. Dan il-proġett gie jiswa' madwar €310,000.

4.9 Attivitajiet Soċjali u Edukattivi

L-impenn soċjali u edukattiv tal-Kunsill Lokali kompli din is-sena ukoll. Fost l-attivitatijiet li saru kien hemm is-segwenti:

- Ċentru ta' matul il-Jum għall-Anzjani li jiftaħ darbtejn fil-Ġimgħa (l-Erbgħa u l-Ġimgħa) u anke jiġu organizzati diversi attivitatijiet mill-istess Ċentru
- Ħarġiet ta' kull xahar għall-anzjani, fosthom (Ġurnata Għawdex, Wirjiet tal-Ġimgħa l-Kbira, Ħarġiet fi żmien Jum l-Omm u Ġimgħa Msida)
- Korsijiet tal-IT għall-adulti u għat-tfal organizzati mit-TCTC
- Korsijiet ta' 'crafts' għat-tfal
- Għajjuna Homework kull nhar ta' Erbgħa u Ġimgħa
- Korsijiet tal-Craft
- Il-Kunsill Lokali flimkien mad-Divizjoni tas-Saħħa organizzaw Taħditiet Edukattivi dwar is-Saħħa
- Ġimgħa Misidjana:
 - Attivita' ta' Mertu Msida,
 - Ħarġa għal Akkwarju Nazzjonali u l-Park ta' l-Ilma,
 - Hop on Hop off, Lejla Divertenti ta' Kant u Ċajt,
 - It-Tilqima ta' l-Influenza lir-Residenti Misidjani li għandhom il-fuq minn 55 sena
 - Bl-għajnua tat-TCTC sar upgrading tal-Computer Room li hemm fiċ-Ċentru Ċiviku tal-Kunsill. Għall-inawgurazzjoni attenda L-Onor Edward Zammit Lewis.
 - Jum il-Librerija fil-5 ta' Di' embro li kienet attivita' ta' qari u 'crafts' fil-Librerija. Attenda din l-attivita' l-Onor. Evarist Bartolo, Ministru ta' L-Edukazzjoni
 - Kummiedja 'It-Tieg ta' Karmena Abdilla' mtella minn għaqda voluntiera fl-Imsida bl-isem Ilhna Ferrieħa
 - Fis-16 ta' Diċembru sar Kunċert fil-Knisja Parrokjali ta' San Ġużepp – Ilhna tal-Milied

- Mawra f'Għawdex għall-Misidjani: fejn żorna wkoll il-Presepu Háj ta' Għajnsielem
- Diversi attivitajjiet organizzati ma' l-għaqdiet ta' L-Imsida, fosthom L-Għaqda tal-Ġostra, L-Għaqda Mużikali Banda Melita, St Joseph Nursery, l-Mużew Subien u l- Access.

5.0 - Għeluq

Il-Kunsill il-ġdid għamel sena ta' ħidma f'diversi oqsma fl-Imsida, b'hal ma jidher minn dan ir-rapport u matul l-2015 bil-ħsieb li jkompli b'aktar proġetti.

5.1 – Xogħol ippjanat għal-Matul l-2015

Skema tal-ipparkjar residenzjali: Għalkemm dawn l-iskemi huma 'on hold' l-Kunsill għandu l-ħsieb li jkompli l-proċess biex tiġi implementata din l-iskema fl-Imsida kif ir-regolamenti jiġu amendati.

Indafa Pubblika: Qed jintbagħtu Wardens u Pulizija pajżana biex isir inforzar fuq ħruġ ta' boroż tal-iskart fil-ġranet u l-ħinijiet stipulati mill-Kunsill. Il-Kunsill qed jaħdem biex jinstalla CCTV fejn il-Bring In-Sites u qed isiru wkoll diskussjonijiet biex jitnegħda xi proġett biex iħajjar lin-nies iżommu l-Imsida aktar nadifa.

Integrazzjoni ta' l-Immigranti: Qed isiru wkoll diskussjonijiet biex isiru proġetti fejn l-Immigranti li jgħixu fil-lokalita' ta' l-Imsida jintegraw iżjed mar-residenti u jagħtu aktar is-sehem tagħhom fil-lokalita'.

Ċentru Ċiviku: Hemm il-pjan li jsir xi xogħol fil-bini ta' Ċentru Ċiviku biex dan it-tieni sular ta' din il-binja tkun tista tintuża biex jiġu organizzati aktar attivitajjiet għal-lokal.

Proġetti:

- Triq Ċensu Farrugia / Triq l-Irmigg: Il-Kunsill flimkien mal-Ministeru tat-Transport u Infrastruttura qed jistenna biex jinħarġu l-permessi neċċessarji mill-MEPA, biex l-Ministeru jkun jista' jibda dan il-proġett. Fejn ser isir embellishment taż-żona.
- Jiżdiedu l-bankijiet fil-ġnien il-ġdid
- Traffic Management ħdejn il-Junior College u l-inħawi
- Xogħol biex jittranġaw il-banikini madwar il-lokal